

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز پیر 17 - اکتوبر 2016

فہرست نشان زدہ سوالات اور جوابات

بابت

محکمہ - انسانی حقوق و اقلیتی امور

بروز پیر مورخہ 16 فروری 2015 اور بروز جمعرات 26 مئی 2016 کے ایجنڈا سے معزز رکن کی

درخواست پر زیر التواء سوال

صوبہ میں خواجہ سراؤں کی تعداد و دیگر تفصیلات

*773: محترمہ راحیلہ انور: کیا وزیر انسانی حقوق و اقلیتی امور ازراہ نوازش بیان فرمائیں گے کہ:-

- (الف) صوبہ پنجاب میں اعداد شمار کے مطابق خواجہ سراؤں کی تعداد کیا ہے؟
- (ب) محکمہ ہیومن رائٹس خواجہ سراؤں کی بہتری کے لئے جو اقدامات اٹھا رہا ہے ان کے متعلق ایوان کو آگاہ فرمایا جائے؟
- (ج) کیا محکمہ ہیومن رائٹس خواجہ سراؤں کو صوبہ پنجاب کے مختلف محکموں میں ملازمت دلانے کا ارادہ رکھتا ہے اگر نہیں تو اس کی وجوہات سے ایوان کو آگاہ فرمایا جائے؟
- (تاریخ و وصولی 27 جون 2013 تاریخ ترسیل 19 اگست 2013)

جواب

وزیر انسانی حقوق و اقلیتی امور

- (الف) وفاقی حکومت نے 1998 کی مردم شماری محض مرد اور عورت کی بنیاد پر کی اس میں خواجہ سراؤں کا شمار ہی نہ کیا گیا ہے تاہم سپریم کورٹ کے حکم پر صوبائی سطح پر محکمہ سماجی بہبود پنجاب کے کئے گئے ایک حالیہ سروے کے مطابق صوبہ پنجاب میں محکمہ سماجی بہبود کے پاس تقریباً 2467 خواجہ سراؤں رجسٹرڈ ہیں جبکہ کچھ رجسٹریشن سے انکاری ہیں جس کی وجہ سے صوبہ پنجاب میں خواجہ سراؤں کی تعداد کا صحیح تعین نہ کیا جاسکتا ہے۔
- (ب) محکمہ انسانی حقوق و اقلیتی امور بلا امتیاز رنگ، نسل، مذہب اور جنس تمام انسانوں کی شکایات اور مسائل کے حل کے لئے اپنے محدود وسائل کے مطابق ہمہ وقت کوشاں ہے۔
- (ج) خواجہ سراؤں اپن میرٹ پر ملازمت حاصل کر سکتے ہیں۔ رجسٹرڈ خواجہ سراؤں کی تعداد اتنی نہیں ہے کہ ان کیلئے مخصوص کوٹہ مقرر کیا جائے۔

(تاریخ و وصولی جواب 28 اگست 2013)

کرسمس گرانٹ کی تقسیم اور طریق کار سے متعلقہ تفصیلات

*8110: جناب شہزاد منشی: کیا وزیر انسانی حقوق و اقلیتی امور ازراہ نوازش بیان فرمائیں گے کہ:-

- (الف) مالی سال 2013-14، 2014-15 اور 2015-16 کے دوران مسیحی برادری میں کرسمس کے تہوار کے سلسلہ میں تقسیم کرنے کیلئے کتنی گرانٹ بطور کرسمس رکھی گئی تھی؟
- (ب) ان میں سے کتنی گرانٹ ان سالوں کے دوران کراسمی کے تہوار پر یا اس سے پہلے تقسیم کی گئی؟
- (ج) ان سالوں کے دوران کتنی گرانٹ Lapse ہوئی اور اس کے Lapse ہونے کی وجوہات کیا ہیں؟

(د) کرسمس گرانٹ کی تقسیم کا طریق کار اور Criteria کیا ہے؟

(تاریخ وصولی یکم جولائی 2016 تا تاریخ ترسیل 29 ستمبر 2016)

جواب

وزیر انسانی حقوق و اقلیتی امور

(الف) مالی سال 2013-14، 2014-15 اور 2015-16 کیلئے کرسمس گرانٹ کی تفصیل درج ذیل ہے۔

مالی سال	گرانٹ (ملین میں)
2013-14	20(M)
2014-15	30(M)
2015-16	30(M)

(ب) ہاں! ان سالوں میں تمام گرانٹ کرسمس سے پہلے یا کرسمس کے موقع پر تقسیم کر دیئے گئے۔ ماسوائے لاہور ضلع کے

(ج) نہیں! ان سالوں میں کوئی گرانٹ Lapse نہیں ہوئی ماسوائے ضلع لاہور کے۔ مالی سال

2014-15 اور 2015-16 میں ضلع لاہور میں (M) 2.255 کی کرسمس گرانٹ

Lapse ہوئی جس کی وجوہات مندرجہ ذیل ہیں:-

بعض افراد کی طرف سے مقررہ مدت میں چیک کیش ہونے کے لیے بینک میں جمع نہ کروائے گئے اور بعض افراد کا تصدیقی عمل مالی سال ختم ہونے سے پہلے مکمل نہ ہو سکا۔

(د) تقسیم کا طریقہ کار:

تمام گرانٹ DCO کے اکاؤنٹ میں ٹرانسفر کر دی گئی تھی۔ سکروٹنی کمیٹی کی پڑھتال کے بعد چیک ضرورت مندوں میں تقسیم کر دیا جاتا ہے۔

(تاریخ وصولی جواب 14 اکتوبر 2016)

غیر مسلم طالب علموں میں تقسیم کردہ تعلیمی وظائف سے متعلقہ تفصیلات

*8111: جناب شہزاد منشی: کیا وزیر انسانی حقوق و اقلیتی امور ازراہ نوازش بیان فرمائیں گے کہ:-

(الف) مالی سال 2013-14، 2014-15 اور 2015-16 کے بجٹ میں غیر مسلم طالب

علموں میں تقسیم کرنے کے لئے بطور تعلیمی وظائف کتنی رقم رکھی گئی؟

(ب) ان سالوں کے دوران کتنی رقم غیر مسلم طالب علموں میں تعلیمی وظائف کے سلسلہ میں تقسیم کی گئی؟

(ج) کتنی رقم Lapse ہوئی اور اس کے Lapse ہونے کی وجوہات کیا تھیں؟

(د) کیا یہ سکا لرشپ کی رقم بروقت ادا کی گئی اگر تاخیر سے تقسیم کی گئی تو اس کی وجوہات کیا ہیں؟

(تاریخ وصولی یکم جولائی 2016 تاریخ ترسیل 29 ستمبر 2016)

جواب

وزیر انسانی حقوق و اقلیتی امور

(الف) مالی سال 2013-14، 2014-15 اور 2015-16 کیلئے اقلیتی طلباء کو دیئے جانے

والے وظائف کی تفصیل درج ذیل ہے۔

گرانٹ (ملین میں) مالی سال

2013-14 15(M)

2014-15 20(M)

2015-16 22(M)

(ب) ہاں! ان سالوں کے دوران تمام کی تمام رقم غیر مسلم طالب علموں میں تعلیمی وظائف کے سلسلہ میں تقسیم کی گئی۔

(ج) نہیں! ان سالوں میں کوئی گرانٹ Lapse نہیں ہوئی۔

(د) ہاں! 2013-14 اور 2014-15 کی رقم بروقت تقسیم کر دی گئی جبکہ 2015-16 کی رقم مالی سال کے بجائے تعلیمی سال پر منحصر ہونے کی وجہ سے 1 ماہ میں تقسیم کر دی جائے گی۔

(تاریخ وصولی جواب 14 اکتوبر 2016)

رائے ممتاز حسین بابر
سیکرٹری

لاہور

15 اکتوبر 2016ء